

---

Tədbirdə Bakı şəhərində fəaliyyət göstərən ekoloji tərbiyə və təcrübəçilik mərkəzlərinin, turizm və diyarşünaslıq mərkəzlərinin, əməkdaşları, məktəbdənkənar təhsil müəssisələrinin direktorları, metodistlər və dərnək rəhbərləri iştirak edib.

Seminarın keçirilməsində məqsəd məktəblilərin ekoloji təhsil və tərbiyə sahəsində məktəbdənkənar təhsil müəssisələrinin fəaliyyət perspektivlərinin, bu sahədə QHT-lərin iş təcrübəsinin, ictimaiyyətin maarifləndirmə tədbirlərində iştirakının müzakirəsindən ibarətdir.

Tədbirdə eyni zamanda ekoloji tərbiyə və təcrübəçilik mərkəzləri, əməkdaşlarının dərnək məşğələlərində yeni təlim üsullarının, müasir metodikanın tətbiqi, kütləvi ekoloji tədbirlərin, ekskursiyaların və ekoturizm səyahətlərinin təşkili sahəsində metodistlərin və dərnək rəhbərlərinin iş təcrübəsinə əsaslanaraq ekoloji biliklərin tədrisinin müasir tələblərə səviyyəsində təkmilləşdirilməsi, ətraf mühitin qorunması, təbii sərvətlərin davamlı istifadəsi sahəsində ekoloji bilik və bacarıqların inkişaf etdirilməsi məsələlərinə diqqət yönəldilər.

Seminar da ekoloji təhsil sahəsində "Azərbaycan Respublikasında təhsil inkişaf üzrə Dövlət Strategiyası"ndan irəli gələn vəzifələrin həyata keçirilməsi, ekoloji təhsil və tərbiyə sahəsində beynəlxalq təcrübədən istifadə kimi məsələlər də müzakirə olunub.

Təhsil Nazirliyinin Məktəbdənkənar fəaliyyətin təşkili şöbəsinin müdir əvəzi Vasif Məmmədov çıxış edərək, ekoloji təhsilin inkişaf perspektivləri barədə fikirlərini bildirib, müasir təlim üsulları və texnologiyalarının tətbiqinin zəruriliyini qeyd edib. Eyni zamanda V. Məmmədov beynəlxalq "GİZ" təşkilatının əməkdaşlığı ilə hazırlanacaq ekoloji tərbiyə və təcrübəçilik mərkəzlərinin yeni inkişaf konsepsiyası haqqında məlumat verib.

Sonra Respublika Ekoloji Tərbiyə və Təcrübəçilik Mərkəzinin (RETTM) direktor müavini Lalə Dadaşova bu sahədə görülən işlərin təqdimatını keçirib.

RETTM-in direktoru Firuzə Sultan-zadə ekoloji təhsil və tərbiyə sahəsində "Ekosfera" təşkilatının iş təcrübəsi, beynəlxalq təşkilatlarla əməkdaşlıq şəraitində həyata keçirilən 60-a qədər ekoloji layihə barədə ətraflı məlumat verib. O, bu sahədə Avropanın qabaqcıl ölkələrində aparılan işlərin müsbət təcrübəsindən faydalanaraq Azərbaycanda ekoloji tərbiyə və təcrübəçilik mərkəzlərinin fəaliyyətinin müasir tələblər səviyyəsində yenidən qurulmasını təklif edib.

Seminar müzakirələrlə davam etdirilib.